

اردو تراجم قرآن پر ایک نظر مولانا محمد امانت اللہ اصلاحی کے افادات کی روشنی میں - ۳۸

(۱۲۹) نظر المغشی علیہ من الموت کا ترجمہ

مندرجہ ذیل دو قرآنی مقامات کے بعض ترجیحات توجہ طلب ہیں:

(۱) رَأَيْتَ الَّذِينَ فِي قُلُوبِهِمْ مَرْضٌ يَنْظُرُونَ إِلَيْكَ نَظَرًا المَغْشِيَ عَلَيْهِ مِنَ الْمَوْتِ۔ (محمد: ۲۰)

”مگر جب ایک محکم سورت نازل کر دی گئی جس میں جنگ کا ذکر تھا تو تم نے دیکھا کہ جن کے دلوں میں بیماری تھی وہ تمہاری طرف اس طرح دیکھ رہے ہیں جیسے کسی پرموت چھاگتی ہو،“ (سید مودودی، اس ترجمہ میں ایک غلطی یہ بھی ہے کہ اذا کے ہوتے ہوئے ترجمہ ماضی کا کیا گیا ہے، حالانکہ اذا فعل ماضی پر داخل ہوتا ہے اور اسے حال یا مستقبل کے مفہوم میں بدل دیتا ہے)

”سو جس وقت کوئی صاف (مضمون) کی سورت نازل ہوتی ہے اور اس میں جہاد کا بھی ذکر ہوتا ہے تو جن لوگوں کے دلوں میں بیماری (نفاق) ہے آپ ان لوگوں کو دیکھتے ہیں کہ وہ آپ کی طرف اس طرح دیکھتے ہیں جیسے کسی پرموت کی بیہوٹی طاری ہو،“ (احمد علی)

مذکورہ بالاتر جو میں ایک توجہ طلب پہلو یہ ہے کہ یہ نظر المغشی علیہ من الموت کا ترجمہ کیا گیا: ”آپ کی طرف اس طرح دیکھتے ہیں جیسے کسی پرموت کی بیہوٹی طاری ہو،“ یہ عبارت کا صحیح اور واضح ترجمہ نہیں ہے، اس سے یہ واضح نہیں ہوتا کہ دیکھنے والے کی یہ کیفیت ہے یا جسے وہ دیکھ رہے ہیں اس کی یہ کیفیت ہے، ترجمہ میں یہ بالکل واضح ہونا چاہئے کہ دیکھنے والوں کی یہ کیفیت بتائی جارتی ہے۔

اس پہلو سے مندرجہ ذیل ترجیحے زیادہ مناسب ہیں، ان میں عبارت کا حق بھی ادا ہو رہا ہے اور وضاحت کا تقاضا بھی پورا ہو رہا ہے۔

”پھر جب اتری ایک سورۃ جا چکی ہوئی، اور ذکر ہوا اس میں لڑائی کا تو دیکھتا ہے جن کے دل میں روگ ہے تکتے ہیں تیری طرف جیسے تکتا ہے کوئی بے ہوش پڑا مرنے کے وقت،“ (شاہ عبدالقدار، اس ترجمہ میں زیر بحث غلطی تو نہیں ہے لیکن وہ غلطی یہاں بھی موجود ہے جس کا اوپر کے ایک ترجیحے میں ذکر کیا گیا، اور وہ یہ کہ اذا کے ہوتے ہوئے ترجمہ

ماضی کا کیا گیا، حالانکہ اذ افضل ماضی پر داخل ہوتا ہے اور اسے حال یا مستقبل کے مفہوم میں بدل دیتا ہے)

”پھر جب کوئی پختہ سورت اتاری گئی اور اس میں چہاد کا حکم فرمایا گیا تو تم دیکھو گے انہیں جن کے دلوں میں بیماری ہے کہ تمہاری طرف اس کا دیکھنا دیکھتے ہیں جس پر مرنی چھائی ہو،“ (احمد رضا خان، یہاں بھی وہ غلطی ہے)

”لہجہ اتاری جاوے گی سورت ثابت اور ذکر کیا جاوے نے اس کے لڑائی کا، دیکھے گا تو ان لوگوں کو، نجی دلوں ان کے بیماری ہے، دیکھتے ہیں تیری طرف، جیسا کہ دیکھتا ہے وہ شخص کہ بیہو شی آئی ہوا پر اس کے موت سے“ (شاہ رفیع الدین)

”پھر جب کوئی صاف مطلب والی سورت نازل کی جاتی ہے اور اس میں قفال کا ذکر کیا جاتا ہے تو آپ دیکھتے ہیں کہ جن لوگوں کے دلوں میں بیماری ہے وہ آپ کی طرف اس طرح دیکھتے ہیں جیسے اس شخص کی نظر ہوتی ہے جس پر موت کی بیہو شی طاری ہو،“ (محمد جونا گڑھی)

آخرالذکر دونوں ترجوں میں زیر بحث دونوں علمطیاں نہیں ہیں۔

(۲) فَإِذَا حَاءَ السَّخُوفُ رَأَيْتُهُمْ يَنْظُرُونَ إِلَيْكَ تَدْوُرُ أَعْيُنُهُمْ كَالَّذِي يُغْشَى عَلَيْهِ مِنَ الْمَوْتِ۔
(الاحزاب: ۱۹)

اس آیت کے ترجوں کا جائزہ لیں تو معلوم ہوتا ہے کہ اکثر لوگوں کے یہاں نظر المغضی علیہ من الموت کی طرح کالذی بغشی علیہ من الموت کے ترجمے میں بھی وہی خامی باقی رہ گئی، چند مثالیں ملاحظہ ہوں:

”پھر جب آؤے ڈر کا وقت تو تو دیکھتے تکتے ہیں تیری طرف نکلنکر کرتی ہیں آنکھیں ان کی جیسے کسی پر آؤے بیہو شی موت کی،“ (شاہ عبدالقدار)

”خطرے کا وقت آجائے تو اس طرح دیدے پھر اپھرا کر تمہاری طرف دیکھتے ہیں جیسے کسی مرنے والے پر غشی طاری ہو رہی ہو،“ (سید مودودی)

”پھر جب ڈر کا وقت آئے تم انہیں دیکھو گے تمہاری طرف یوں نظر کرتے ہیں کہ ان کی آنکھیں گھوم رہی ہیں جیسے کسی پر موت چھائی ہو،“ (احمد رضا خان)

”پھر جب ڈر کا وقت آجائے تو ٹوٹ انہیں دیکھے گا کہ تیری طرف دیکھتے ہیں ان کی آنکھیں پھرتی ہیں جیسے کسی پر موت کی بے ہوشی آئے،“ (احمد علی)

”پھر جب ڈر (کا وقت) آئے تو تم ان کو دیکھو کہ تمہاری طرف دیکھ رہے ہیں (اور) ان کی آنکھیں (اسی طرح) پھر رہی ہیں جیسے کسی کو موت سے غشی آ رہی ہو،“ (فتح محمد جalandھری)

مذکورہ ذیل ترجمہ مناسب ہے، اور اس میں یہ خامی نہیں ہے:

”پھر جب خوف و دہشت کا موقع آجائے تو آپ انہیں دیکھیں گے کہ آپ کی طرف نظریں جادیتے ہیں اور ان کی آنکھیں اس طرح گھومتی ہیں جیسے اس شخص کی جس پر موت کی غشی طاری ہو،“ (محمد جونا گڑھی)

دیکھنے کی بات یہ بھی ہے کہ اوپر والی آیت کے ترجمہ میں بعض لوگوں نے ادا کے ہوتے ہوئے بھی پورے جملہ کا زمانہ منشی سے ترجمہ کیا، لیکن انہی حضرات نے اس دوسری آیت میں ادا کی رعایت کی ہے، اور درست طور سے حال یا مستقبل کا ترجمہ کیا ہے۔

(۱۳۰) مخالفون کا ترجمہ

مخالفون کا الفاظ سورہ فتح میں تین بار آیا ہے، اور تینوں جگہ سب لوگوں نے ”بیچھے رہ جانے والے“ اور ”بیچھے چھوڑ دیے جانے والے“ ترجمہ کیا ہے۔

(۱) سَيَقُولُ لَكَ الْمُخَلَّفُونَ مِنَ الْأَعْرَابِ شَغَلتُنَا أُمُوَالُنَا وَأَهْلُونَا فَاسْتَغْفِرُ لَنَا۔ (فتح: 11)

”دیہاتیوں میں سے جو لوگ بیچھے چھوڑ دیے گئے تھے وہ اب تھے کہیں گے کہ ہم اپنے مال اور بال بچوں میں لگے رہ گئے پس آپ ہمارے لیے مغفرت طلب کیجیے۔“ (محمد جاندھری)
”اے نبی، بدھی عربوں میں سے جو لوگ بیچھے چھوڑ دیے گئے تھے وہ آکر ضرور تم سے کہیں گے کہ“ ہمیں اپنے اموال اور بال بچوں کی فکر نے مشغول کر رکھا تھا، آپ ہمارے لیے مغفرت کی دعا فرمائیں۔“ (سید مودودی)

(۲) سَيَقُولُ الْمُخَلَّفُونَ إِذَا انطَلَقْتُمْ إِلَى مَغَانِيمَ لِتَأْخُذُوهَا ذَرُونَا نَتَبَعْكُمْ۔ (فتح: 15)

جب تم مال غنیمت حاصل کرنے کے لیے جانے لگو گے تو یہ بیچھے چھوڑے جانے والے لوگ تم سے ضرور کہیں گے کہ ہمیں بھی اپنے ساتھ چلنے دو۔ (سید مودودی)
جب تم لوگ غنیمتیں لینے چلو گے تو جو لوگ بیچھے رہ گئے تھے وہ کہیں گے ہمیں بھی اجازت دیجیے کہ آپ کے ساتھ چلیں۔ (فتح محمد جاندھری)

(۳) قُلْ لِلْمُخَلَّفِينَ مِنَ الْأَعْرَابِ سَتُنَحْوُنَ إِلَى قَوْمٍ أُولَئِي شَدِيدٍ تُقَاتِلُونَهُمْ أَوْ يُسْلِمُونَ (فتح: 16)

ان بیچھے چھوڑے جانے والے بدھی عربوں سے کہنا کہ ”عقریب تمہیں ایسے لوگوں سے ٹڑنے کے لیے بلا یا جائے گا جو بڑے زور آور ہیں تم کو ان سے جنگ کرنی ہو گی یا وہ مطیع ہو جائیں گے۔“ (سید مودودی)

جو لوگوں کو بیچھے رہ گئے تھے ان سے کہہ دو کہ تم ایک سخت جنگجو قوم کے (ساتھ رکھائی کے) لیے بلا جائے گا ان سے تم (یا تو) جنگ کرتے رہو گے یا وہ اسلام لے آئیں گے۔ (فتح محمد جاندھری)

مخالفون کا الفاظ ایک بار سورہ توبہ میں بھی آیا ہے وہاں صاحب تفسیر نے ایک مختلف ترجمہ کیا ہے، ذیل کی آیت کا ترجمہ ملا خطہ ہو:

فَرِحَ الْمُخَلَّفُونَ بِمَعْدِلِهِمْ حِلَافَ رَسُولِ اللَّهِ وَكَرِهُوا أَنْ يُخَاهِدُوا بِأَمْوَالِهِمْ وَأَنْفُسِهِمْ فِي سَبِيلِ اللَّهِ
وَقَالُوا لَا تَنْفِرُوا فِي الْحَرَّ قُلْ نَارٌ جَهَنَّمُ أَشَدُ حَرَّاً لَوْ كَانُوا يَفْقَهُونَ۔ (التوبۃ: 81)

”جن لوگوں کو بیچھے رہ جانے کی اجازت دے دی گئی تھی وہ اللہ کے رسول کا ساتھ نہ دینے اور گھر بیٹھے رہنے پر خوش ہوئے اور انہیں گوارا نہ ہوا کہ اللہ کی راہ میں جان و مال سے جہاد کریں انہوں نے لوگوں سے کہا کہ“ اس سخت گرمی میں

نہ تکلو، ان سے کہو کہ جہنم کی آگ اس سے زیادہ گرم ہے، کاش انہیں اس کا شعور ہوتا۔“ (سید مودودی)
یہ ترجمہ لفظ کے موافق بھی نہیں ہے، اور حقیقت حال کے مطابق بھی نہیں ہے، کیونکہ اس ترجمہ سے صرف وہی لوگ
مراد ہوتے ہیں جو اجازت لے کر رکے، حالانکہ آیت میں جوبات کبی جاری ہی ہے وہ ان تمام لوگوں کے بارے میں ہے
جو پیچھے رہ گئے، خواہ وہ اجازت لے کر رہ گئے ہوں یا بغیر اجازت لیے رہ گئے ہوں، کسی بھی ہم کے موقع پر رکنے والے
سب لوگ اجازت لے کر نہیں رکتے تھے، بہت سے یوں بھی رک جاتے تھے۔
مخالفون کا درست ترجمہ وہی ہے جو صاحب تفسیر نے مذکورہ بالا دوسرے مقامات پر کیا ہے یا دوسرے متجمیں نے
خود اس مقام پر کیا ہے، جس کی ذیل میں مثالیں ہیں۔

”پیچھے رہ جانے والے لوگ رسول اللہ (صلی اللہ علیہ وسلم) کے جانے کے بعد اپنے بیٹھنے پر خوش ہیں انہوں
نے اللہ کی راہ میں اپنے ماں اور اپنی جانوں سے جہاد کرنا پسند کہا اور انہوں نے کہہ دیا کہ اس گرمی میں مت نکلو۔ کہہ
دیجئے کہ دوزخ کی آگ بہت ہی سخت گرم ہے، کاش کہ وہ سمجھتے ہوتے۔“ (محمد جو ناگر گھری)

”جو لوگ (غزوہ تبوک میں) پیچھے رہ گئے وہ پیغمبر خدا (کی مرضی) کے خلاف بیٹھنے سے خوش ہوئے اور اس
بات کو ناپسند کیا کہ خدا کی راہ میں اپنے ماں اور جان سے جہاد کریں۔ اور (اوروں سے بھی) کہنے لگے کہ گرمی میں مت
نکنا۔ (ان سے) کہہ دو کہ دوزخ کی آگ اس سے کہیں زیادہ گرم ہے۔ کاش یہ (اس بات) کو سمجھتے۔“ (فتح
محمد جاں الدھری)

(۱۳۱) وصلوات الرسول کا معطوف علیہ کیا ہے؟

وَمِنَ الْأَعْرَابِ مَنْ يُؤْمِنُ بِاللَّهِ وَالْيَوْمِ الْآخِرِ وَيَتَحَدَّدُ مَا يُنْفِقُ فُرِيَّاتٍ عِنْدَ اللَّهِ وَصَلَوَاتِ الرَّسُولِ أَلَا إِنَّهَا
فُرِيَّةٌ لَّهُمْ سَيْدُ الْعَلَمِينَ اللَّهُ فِي رَحْمَتِهِ إِنَّ اللَّهَ غَفُورٌ رَّحِيمٌ۔ (التوبۃ: ۹۹)
اس آیت میں وصلوات الرسول کا عطف کس پر ہے، اس سلسلے میں مفسرین دو احتمال ذکر کرتے ہیں ایک یہ کہ
قربات پر عطف ہے اور دوسری یہ کہ مائیش قریب پر عطف ہے۔
مشہور مفسر ابن عطیہ لکھتے ہیں:

فَ صَلَوَاتٌ عَلَى هَذَا عَطْفٌ عَلَى قُرْيَاتٍ، وَيَحْتَمِلُ أَنْ يَكُونَ عَطْفًا عَلَى مَا يَنْفَقُ، أَوْ يَتَخَذِّلُ
بِالْأَعْمَالِ الصَّالِحةِ وَصَلَوَاتُ الرَّسُولِ قَرْبَةٌ، وَالْأُولَى أَبْيَنَنِي۔ (المحرر الوجيز فی تفسیر الكتاب العزيز)
پہلی صورت کو ابن عطیہ ترجیح دیتے ہیں، اردو اور انگریزی مترجمین قرآن نے کبھی پہلی صورت کو اختیار کیا ہے، بلکہ
مثال یہاں کچھ ترجیحے ذکر کیے جاتے ہیں:

”اور انہی بدھیوں میں کچھ لوگ ایسے بھی ہیں جو اللہ اور روز آخر پر ایمان رکھتے ہیں اور جو کچھ خرچ کرتے ہیں اُسے اللہ
کے تقرب کا اور رسول کی طرف سے رحمت کی دعا میں لینے کا ذریعہ بناتے ہیں ہاں! وہ ضرور ان کے لیے تقرب کا ذریعہ ہے
اور اللہ ضرور ان کو اپنی رحمت میں داخل کرے گا، یقیناً اللہ درگز رکنے والا اور حرم فرمانے والا ہے۔“ (سید مودودی)

”او بعضاً اهل دیہات میں ایسے بھی ہیں جو اللہ تعالیٰ پر اور قیامت کے دن پر ایمان رکھتے ہیں اور جو کچھ خرج کرتے ہیں اس کو عند اللہ قرب حاصل ہونے کا ذریعہ اور رسول کی دعا کا ذریعہ بناتے ہیں۔“ (محمد جو ناگری)

اور کچھ گاؤں والے وہ ہیں جو اللہ اور قیامت پر ایمان رکھتے ہیں اور جو خرج کریں اسے اللہ کی نزدیکیوں اور رسول سے دعا میں لینے کا ذریعہ سمجھیں۔ (احمد رضا خان)

And of the dwellers of the desert is one who believeth in Allah and the Last Day, and taketh that which he expendeth as approaches unto Allah and the blessings of His apostle.(Daryabadi)

جبکہ مذکورہ ذیل دونوں ترجمے عام تر جوں سے مختلف ہیں اور اس بنیاد پر ہیں کہ صلوٽ الرسول کا عطف مانع فتن

پر ہے:

اور ان دیہاتیوں میں وہ بھی ہیں جو اللہ اور روز آخرت پر ایمان رکھتے ہیں اور جو کچھ خرج کرتے ہیں اس کو اور رسول کی دعا میں کو حصول تقرب الہی کا ذریعہ سمجھتے ہیں۔ (مین احسن اصلاحی)

And of the wandering Arabs there is he who believeth in Allah and the Last Day, and taketh that which he expendeth and also the prayers of the messenger as acceptable offerings in the sight of Allah.(Pickthall)

اول الذکر ترجموں کا مطلب یہ ہوگا کہ اتفاق کا مقصود اللہ کا تقرب اور رسول کی دعا میں ہیں، جبکہ دوسرا ترجمہ کا مطلب یہ ہوگا کہ اتفاق کا مقصود بھی اور رسول کی دعا میں لینے کا مقصود بھی اللہ کا تقرب ہے، مولانا امانت اللہ اصلاحی اس دوسرا ترجمے کو ترجیح دیتے ہیں۔ اس کی ایک وجہ یہ ہے کہ اس جملے کے بعد *إِنَّهَا قُرْبَةٌ لِّهُمْ* آیا ہے، جس سے ظاہر ہوتا ہے کہ پیش نظر صرف اللہ کے تقرب کی بات ہے کہ وہ کس طرح سے اور کن کن چیزوں سے حاصل ہو، اتفاق کرنے سے بھی اور رسول کی دعا لینے سے بھی۔ دوسرا وجہ یہ ہے کہ اتفاق یا کسی بھی نیک عمل کا مقصود صرف رضائے الہی ہونا چاہئے، اخلاص کا یہی تقاضا ہے، اس عمل سے خوش ہو کر رسول دعا میں دیں یہ تو ٹھیک ہے، لیکن عمل کا مقصود یہ بن جائے کہ رسول دعا میں دیں یہ اخلاص کے منافی معلوم ہوتا ہے۔

اس مفہوم کی تائید جملے کی لفظی ترکیب سے بھی ہوتی ہے، اس کی تفصیل یہ ہے کہ اتسخذ فعل کے دفعہ مفعول آتے ہیں پہلا مفعول حقیقت میں مبتدأ کی جگہ پر ہوتا ہے اور دوسرا مفعول خبر کی جگہ پر ہوتا ہے، مبتدأ عام طور سے معرفہ ہوتا ہے اور خبر عام طور سے نکره ہوتی ہے، یہاں ماینفق مفعول اول ہے اور مبتدأ کی جگہ پر ہے، تربات مفعول بہے اور خبر کی جگہ پر ہے، سوال صلوٽ الرسول کا ہے کہ اسے مفعول اول پر عطف کریں یا مفعول ثانی پر عطف کریں، چونکہ صلوٽ الرسول معرفہ ہے اس لئے اسے مفعول اول یعنی ماینفق پر عطف کرنا ہی اولی ہے۔ اسے مفعول ثانی کے بعد لانے کی حکمت یہ ہے کہ اصل بات تقریبات عند اللہ پر پوری ہو گئی ہے، اس کے بعد صلوٽ الرسول دراصل ماینفق کے لازمہ کے طور پر آیا ہے، اور یہ تنانے کے لئے کہ قربات کا ایک اور سیلہ بھی ہے۔